

भारत-जर्मनी के बीच होगी बड़ी डील

- ▶ जर्मन चांसलर फ्रेडरिक मर्ज 12 को आंएंगे भारत
- ▶ पीएम नरेंद्र मोदी फ्रेडरिक का करेंगे स्वागत

नई दिल्ली, 9 जनवरी. जर्मन चांसलर फ्रेडरिक मर्ज अगले सप्ताह भारत की अपनी पहली आधिकारिक यात्रा पर आ रहे हैं. प्रधानमंत्री नरेंद्र मोदी 12 जनवरी को अहमदाबाद में उनका भव्य स्वागत करेंगे. इस यात्रा का सबसे बड़ा आकर्षण 8 बिलियन डॉलर (लगभग 65 हजार करोड़ रुपए) की पनडुब्बी डील है. यह सौदा भारतीय नौसेना की ताकत को कई गुना बढ़ा देगा.



यह भारत और जर्मनी के बीच रक्षा क्षेत्र में यह अब तक की सबसे बड़ी साझेदारी हो सकती है. इसके तहत जर्मनी की कंपनी 'टीकेएमएस' और भारत की 'मझगांव डॉक' मिलकर 6 आधुनिक पनडुब्बियां बनाएंगी. रक्षा के साथ-साथ जर्मनी भारत से 'ग्रीन अमोर्निया' खरीदने की तैयारी में भी है. ऊर्जा और सुरक्षा के



क्षेत्र में यह दौरा मौल का पत्थर साबित होगा. दोनों देशों के बीच व्यापार और निवेश को लेकर भी कई अहम समझौते होने की उम्मीद है. मोदी व जर्मन चांसलर साबरमती आश्रम जाएंगे. साबरमती रिवरफ्रंट पर अंतरराष्ट्रीय पतंग महोत्सव में भाग लेंगे, जिसके बाद महात्मा मंदिर में द्विपक्षीय बैठकों का आयोजन होगा.

पीएम मोदी कल करेंगे वाइब्रेंट गुजरात क्षेत्रीय सम्मेलन का उद्घाटन

कच्छ और सौराष्ट्र क्षेत्रों के औद्योगिक विकास के लिए इस बार अलग वाइब्रेंट गुजरात क्षेत्रीय सम्मेलन आयोजित किया जा रहा है. प्रधानमंत्री 11 जनवरी को राजकोट में मारवाड़ी यूनिवर्सिटी में कच्छ और सौराष्ट्र क्षेत्रों के लिए वाइब्रेंट गुजरात रीजनल कॉन्फ्रेंस का उद्घाटन करेंगे. वाइब्रेंट गुजरात रीजनल कॉन्फ्रेंस 11 से 12 जनवरी तक कच्छ और सौराष्ट्र क्षेत्रों की आवश्यकताओं को पूरा करने के लिए आयोजित हो रहा है.

भारत-फिजी कृषि सहयोग को नई मजबूती

- ▶ मंत्री शिवराज सिंह चौहान ने फिजी मंत्री से की द्विपक्षीय वार्ता

नईदिल्ली, 9 जनवरी. केंद्रीय कृषि एवं किसान कल्याण मंत्री श्री शिवराज सिंह चौहान ने 9 जनवरी 2026 को नई दिल्ली के कृषि भवन में फिजी के कृषि एवं जलमार्ग मंत्री तोमासी तुनाबुना से द्विपक्षीय बैठक की.

दोनों पक्षों ने मौजूदा सहयोग पर चर्चा की और भविष्य में सहयोग के क्षेत्रों की रूपरेखा तैयार की. मंत्री ने इस बात पर प्रकाश डाला कि भारत के फिजी के साथ ऐतिहासिक संबंध हैं जो आपसी सम्मान, सहयोग और मजबूत सांस्कृतिक एवं जन-संबंधों के बल पर और भी



मजबूत हो रहे हैं. उन्होंने आगे इस बात पर जोर दिया कि दोनों देश कृषि और खाद्य सुरक्षा को द्विपक्षीय सहयोग के प्रमुख क्षेत्रों के रूप में महत्व देते हैं. दोनों मंत्रियों ने आपसी हित के विभिन्न मुद्दों पर सार्थक चर्चा की. दोनों पक्षों ने समझौता ज्ञापन (एमओयू) को अगले पांच वर्षों के लिए बढ़ाने और सहयोग को

भाजपा ने 26 पदाधिकारियों को 6 वर्षों के लिए किया निलंबित

- ▶ बीएमसी चुनाव के पहले लिया एक्शन

मुंबई, 9 जनवरी. भारतीय जनता पार्टी (भाजपा) ने 2026 के बृहन्मुंबई महानगरपालिका (बीएमसी) चुनावों के दौरान कथित रूप से पार्टी-विरोधी गतिविधियों में शामिल रहने के आरोप में अपने 26 पदाधिकारियों को छह वर्षों के लिए निलंबित कर दिया है. जिनमें कई पूर्व नगरसेवक भी शामिल हैं.

पार्टी सूचों ने शुक्रवार को यह जानकारी दी. यह अनुशासनात्मक कार्रवाई उन नेताओं के खिलाफ की गई है, जिन्होंने या तो नगर

मेरठ में दलित महिला की हत्या बेटी का किया अपहरण

- ▶ कई थानों की फौर्स तैनात, खेत जाते वक्त खौफनाक वारदात

मेरठ, 9 जनवरी. उत्तर प्रदेश के मेरठ जिले में एक दिल दहला देने वाली वारदात ने पूरे इलाके को झकझोर कर रख दिया है. सरधना थाना क्षेत्र के कपसाड गांव में एक दलित महिला की बेरहमी से हत्या कर दी गई, जबकि उसकी 20 वर्षीय बेटी को अगवा कर लिया गया.

यह घटना उस वक्त हुई जब महिला अपनी बेटी के साथ खेत की ओर जा रही थी. अचानक हुए इस हमले में आरोपी ने धारदार हथियार से महिला पर जानलेवा वार किया, जिससे मौके पर ही

उसकी मौत हो गई. घटना की खबर फैलते ही गांव में भारी आक्रोश फैल गया. गुस्साए ग्रामीणों और परिजनों ने अस्पताल में हंगामा किया और एम्बुलेंस में तोड़फोड़ की. हालात को देखते हुए प्रशासन को कई थानों की पुलिस फौर्स मौके पर तैनात करनी पड़ी. परिजनों ने साफ कहा कि जब तक बेटी की बरामदगी और आरोपियों की गिरफ्तारी नहीं होती, तब तक शव का अंतिम संस्कार नहीं किया जाएगा. इस जघन्य अपराध ने न केवल कानून-व्यवस्था पर सवाल खड़े किए हैं, बल्कि एक बार फिर महिला सुरक्षा और दलित उत्पीड़न का मुद्दा सुर्खियों में ला दिया है.

नामांकन की चूक से महायुति को झटका

मुंबई, 9 जनवरी. महाराष्ट्र में बागियों को आखिरी समय तक नामांकन पत्र दाखिल करने से रोकने की कोशिश में भारतीय जनता पार्टी (भाजपा) -शिव सेना (शिदे समूह) के नेतृत्व वाले महायुति ने नगर निगम चुनाव प्रक्रिया के दौरान कड़ी गोपनीयता बनाए रखी। इस बीच आखिरी समय की गड़बड़ी के कारण यह सामने आया है कि महायुति चार वार्डों में उम्मीदवार खड़े करने में नाकाम रही है, जिससे नतीजे घोषित होने से पहले ही ये सीटें हाथ से निकल गयी हैं। नतीजतन, कुल 227 वार्डों में से महायुति के उम्मीदवार सिर्फ 223 वार्डों में ही चुनाव लड़ेंगे। पूरे राज्य में 69 जगहों पर उम्मीदवार निर्विरोध चुने गए हैं.

एक नजर में



रुस ने यूक्रेन पर किया मिसाइल से हमला

मास्को, 9 जनवरी. रूसी रक्षा मंत्रालय ने शुक्रवार को कहा कि रूसी सेना ने ओरेलनिक हाइपरसोनिक मिसाइल का उपयोग करते हुए यूक्रेन के महत्वपूर्ण सुविधाओं पर बड़ा हमला किया। मंत्रालय ने कहा कि इस हमले में उच्च सटीकता वाले लंबी दूरी की जमीनी एवं समुद्री हथियारों के साथ-साथ लड़ाकू ड्रोन भी शामिल थे। इसने आगे कहा कि लक्ष्यों में ड्रोन उत्पादन सुविधाएं और यूक्रेन के सैन्य-औद्योगिक परिसर के संचालन में सहायक ऊर्जा अवसंरचना शामिल थी। ओरेलनिक हाइपरसोनिक मिसाइल उच्च गति प्राप्त करने में सक्षम है। नवंबर 2024 में, रूसी राष्ट्रपति व्लादिमीर पुतिन ने पुष्टि किया था कि रूस ने मिसाइल प्रणाली का सफल परीक्षण किया.

सुको ने पॉक्सो एक्ट के दुरुपयोग पर चिंता जताई

नई दिल्ली. सुप्रीम कोर्ट ने बच्चों के यौन अपराधों से जुड़े सुरक्षा कानून पॉक्सो एक्ट के दुरुपयोग पर चिंता जताई. कोर्ट ने केंद्र सरकार से कहा कि वह रोमियो-जूलियट क्लॉज लाने पर विचार करे, जिससे सहमति से बने असली टीनएज रिश्तों (किशोर अवस्था) को इस कानून के कड़े प्रावधानों से बाहर रखा जा सके. जस्टिस संजय करोल और जस्टिस एन कोटिहर सिंह की बेंच ने शुक्रवार को कहा कि पॉक्सो जैसे सख्त कानून के बड़े पैमाने पर गलत इस्तेमाल को रोकने के लिए यह जरूरी है कि सरकार प्रभावी कदम उठाए. कोर्ट ने निर्देश दिया कि इस फैसले की एक प्रति कानून सचिव को भेजी जाए, जिससे कानून में संभावित सुधारों पर विचार किया जा सके. साथ ही एक ऐसा सिस्टम बनाया जा सके जिससे उन लोगों पर केस हो जो इन कानूनों का गलत इस्तेमाल करके बदला लेना चाहते हैं.

सबरीमाला गोल्ड विवाद में मुख्य पुजारी गिरफ्तार

तिरुवनंतपुरम. केरल के सबरीमाला मंदिर से जुड़े सोना गायब होने के मामले में राज्य की विशेष जांच टीम ने शुक्रवार को मुख्य पुजारी कंदरार राजीवरु को गिरफ्तार किया. जांच एजेंसी का कहना है कि उनका मुख्य आरोपी उन्नीकृष्णन पोटेटी से करीबी संबंध था. जांच में सामने आया है कि भगवान अयप्पा मंदिर में द्वारपालक मूर्तियों और श्रीकाविल की सोने की प्लेटों की विवादित खरीद की सिफारिश में भी उनकी भूमिका थी. इस मामले में यह 11वीं गिरफ्तारी है. इधर, प्रवर्तन निदेशालय ने शुक्रवार को मनी लॉन्ड्रिंग का केस दर्ज किया. आधिकारिक सूत्रों के मुताबिक, ईडी की कोचि जैनल यूनिट ने इस मामले में पीएमएलए के तहत ईसीआईआर दर्ज की है. केरल हाईकोर्ट ने दिसंबर में एसआईटी की आपति खारिज करते हुए ईडी को स्वतंत्र जांच की अनुमति दी थी.

मैन्युफैचरिंग रक्षामंत्री, मुख्यमंत्री और केन्द्रीय मंत्री ने ईवी यूनिट का किया शुभारम्भ

लखनऊ में अशोक लेलैण्ड प्लांट का उद्घाटन

लखनऊ 9 जनवरी. रक्षामंत्री श्री राजनाथ सिंह जी, उत्तर प्रदेश के मुख्यमंत्री योगी आदित्यनाथ जी तथा केन्द्रीय भारी उद्योग एवं इस्पात मंत्री एच.डी. कुमारस्वामी जी ने आज यहां सरोजनीनगर इण्डस्ट्रियल एरिया में अशोक लेलैण्ड के नवीन मैन्युफैक्चरिंग प्लांट का उद्घाटन किया.

इसके पूर्व, रक्षामंत्री, मुख्यमंत्री तथा भारी उद्योग मंत्री ने अशोक लेलैण्ड के इलेक्ट्रिक वाहनों को झण्डी दिखाकर खाना किया. प्लांट का अवलोकन किया तथा परिसर में सिन्ड्रो व



रक्षा का पोधरोपण किया. रक्षामंत्री जी ने कार्यक्रम को सम्बोधित करते हुए कहा कि मुख्यमंत्री योगी आदित्यनाथ जी के सशक्त नेतृत्व में उत्तर प्रदेश ने

आम जन सरकार से समाज में अमन-वेन बनाए रखने की भी उम्मीद रखता है. एक ऐसा समाज जहां कोई भय न हो. जहां लोगों को घर से बाहर निकलने के पहले सोचना न पड़े. जहां उद्योगपति उद्योग लगाने में न हिचकें तथा इन्वेस्टर्स निवेश करने में न डरें. मुख्यमंत्री जी ने उत्तर प्रदेश में इस काम को सफलतापूर्वक अंजाम दिया है. रक्षामंत्री ने कहा कि उत्तर प्रदेश में देश की सुरक्षा से जुड़े काम भी शुरू हो चुके हैं.

भारतीय भाषाएं एक-दूसरे की पूरक हैं

सीपी राधाकृष्णन तीन दिवसीय सम्मेलन को किया संबोधित

नई दिल्ली, 9 जनवरी. उपराष्ट्रपति सीपी राधाकृष्णन ने शुक्रवार को कहा कि भारतीय भाषाएं एक-दूसरे की विरोधी नहीं, श्री राधाकृष्णन ने इंदिरा गांधी राष्ट्रीय कला केंद्र (आईजीएनसीए) में भारतीय भाषाओं के संरक्षण, संवर्धन और वैश्विक संवाद को सशक्त करने के उद्देश्य से आयोजित तीन दिवसीय तृतीय अंतरराष्ट्रीय भारतीय भाषा सम्मेलन 2026 के उद्घाटन के अवसर पर कहा कि भाषाएं केवल संवाद का माध्यम नहीं होतीं, बल्कि वे स्मृति, संस्कृति, परंपरा और पीढ़ियों से हस्तांतरित मूल्यों की वाहक होती



हैं. भारत की एकता कभी एकरूपता पर आधारित नहीं रही, बल्कि विभिन्न भाषाओं के बीच आपसी सम्मान और सह-अस्तित्व से बनी है. श्री राधाकृष्णन ने कहा कि प्राचीन शिलालेखों, ताडुपत्रों और हस्तलिखित ग्रंथों से लेकर आज के डिजिटल माध्यमों तक भाषाओं ने मानव विचारों को आकार दिया है और ज्ञान को संरक्षित किया है. आज आवश्यकता है कि भाषाई

विविधता की रक्षा के साथ-साथ लुप्तप्राय भाषाओं को शिक्षा और तकनीक से जोड़कर नई पीढ़ी तक पहुंचाया जाए. उन्होंने कहा कि हर भाषा का सम्मान करना, हर भारतीय का सम्मान करने जैसा है. सत्र की अध्यक्षता आईजीएनसीए के अध्यक्ष रामबहादुर राय ने की. इस अवसर पर पूर्व केंद्रीय शिक्षा मंत्री डॉ. रमेश पोखरियाल निशंक अति विशिष्ट अतिथि के रूप में उपस्थित रहे. अंतरराष्ट्रीय सहयोग परिषद के महासचिव श्याम पराडे, जापान के भाषाविद एवं पद्मश्री सम्मानित तोमियो मिजुकाफि, आईजीएनसीए के सदस्य सचिव डॉ. सच्चिदानंद जोशी तथा दिल्ली विश्वविद्यालय के भारतीय भाषा विभाग के अध्यक्ष प्रो. रवि प्रकाश टेकचंदानी भी मंच पर मौजूद रहे.

आज का इतिहास

- 1858 जापान ने अनिच्छा से एमिटी वाणिज्य संधि पर हस्ताक्षर किए.
- 1862 अमेरिकन सिविल वॉर- कोर्फिडरे जेासुस बेले बॉयड को उसके प्रेमी द्वारा उसके बदले जाने के बाद यूनिन सैनिकों ने गिरफ्तारी
- 1899 न्यूयॉर्क में पहली मोटरसाइकिल रेंस का आयोजन हुआ
- 1899 पहले हेग कन्वेंशन, पहले औपचारिक बयानों के बीच अंतरराष्ट्रीय कानून में युद्ध और युद्ध अपराधों के कानूनों पर हस्ताक्षर किए गए थे।
- 1947 दुनिया का पहला सामान्य-उद्देश्य इलेक्ट्रॉनिकडिजिटल कंप्यूटर बना।

स्वास्थ्य को सर्वोच्च प्राथमिकता : भजनलाल

जयपुर, 9 जनवरी. मुख्यमंत्री श्री भजनलाल शर्मा ने कहा कि स्वास्थ्य सेवा और संवेदना से जुड़ा क्षेत्र है. विगत दो वर्षों में राज्य सरकार ने अपने बजट में स्वास्थ्य को सर्वोच्च प्राथमिकता दी है.

आगे भी स्वास्थ्य के लिए संसाधनों की कोई कमी नहीं रखी जाएगी. उन्होंने कहा कि राज्य सरकार ने स्वास्थ्य के बुनियादी ढांचे को सुदृढ़ बनाया है. इससे गांव-ढाणी तक प्रदेशवासियों को गुणवत्तापूर्ण निःशुल्क उपचार मिल रहा है. उन्होंने कहा कि बजट पूर्व संवाद का उद्देश्य यही है कि इस क्षेत्र के विशेषज्ञों के सुझावों से एक ऐसा बजट बने, जिससे प्रदेश को 8 करो ? से अधिक जनता को बेहतरीन स्वास्थ्य सेवाएं मिलें और राजस्थान स्वास्थ्य में सिरमौर



बने. शर्मा शुक्रवार को मुख्यमंत्री कार्यालय में चिकित्सा एवं स्वास्थ्य क्षेत्र के प्रतिनिधियों के साथ बजट पूर्व संवाद कर रहे थे. उन्होंने कहा कि शास्त्रों के अनुसार 'पहला सुख निरोगी काया' अर्थात् स्वस्थ शरीर ही सबसे बड़ा सुख होता है. इसी अवधारणा के साथ प्रदेश में लागू की गई मुख्यमंत्री आयुष्मान आरोग्य योजना अब पूरे देश के लिए मिसाल बन गई है. मुख्यमंत्री आयुष्मान आरोग्य



न्यायाधीश पॉल ने ईडी की सुनवाई से किया इनकार

- ▶ ममता बनर्जी के खिलाफ एफआईआर की मांग की थी

कोलकाता/नई दिल्ली, 9 जनवरी. कलकत्ता हाईकोर्ट ने ईडी की याचिका पर सुनवाई को टाल दिया है. हाईकोर्ट ने यह कार्यवाही कोर्ट परिसर में भारी भीड़ और हंगामे की वजह से ईडी की याचिका पर सुनवाई करने से इंकार कर दी है.

प्रवर्तन निदेशालय (ईडी) को हाईकोर्ट से उस समय राहत नहीं मिली जब उसने मामले की तत्काल सुनवाई के लिए खंडपीठ का दरवाजा खटखटाया. कार्यवाहक मुख्य न्यायाधीश सुजॉय पॉल की अध्यक्षता वाली पीठ ने ईडी की याचिका को खारिज करते हुए स्पष्ट किया कि मामले की सुनवाई वही एकल-न्यायाधीश पीठ करेगी,

टीएमसी सांसदों का दिल्ली में प्रदर्शन

इससे पहले शुक्रवार सुबह टीएमसी पार्टी के 8 सांसदों ने दिल्ली में गृह मंत्रालय के बाहर प्रदर्शन किया. जिसमें डेरेक ओ ब्रायन, महुआ मोइत्रा, कीर्ति आजाद नारेबाजी करते नजर जैसे टीएमसी सांसद नजर आए. इस दौरान धक्का-मुक्की हुई, कुछ सांसद गिर भी गए. पुलिस ने सांसदों को सुबह 10 बजे हिरासत में लिया और दोपहर 12 बजे छोड़ा. कार्रवाई के बाद ममता बनर्जी ने एक्स पर लिखा- गृह मंत्री के दपतर के बाहर विरोध करना, हमारे चुने हुए प्रतिनिधियों का लोकतांत्रिक अधिकार है. उन्हें खड़ों पर घसीटना कानून का पालन नहीं है.

ममदानी अपनी जिम्मेदारियों पर ध्यान दें

विदेश मंत्रालय ने कड़ी प्रतिक्रिया व्यक्त

नई दिल्ली 9 जनवरी. विदेश मंत्रालय ने न्यूयॉर्क के मेयर जोहरान ममदानी के यहां तिहाड़ जेल में बंद भारतीय छात्र उमर खालिद को लिखे पत्र पर कड़ी प्रतिक्रिया व्यक्त करते हुए कहा है कि उन्हें इन बातों के बजाय मेयर के रूप में अपनी जिम्मेदारियों पर ध्यान देना चाहिए.

विदेश मंत्रालय के प्रवक्ता रणधीर जायसवाल ने शुक्रवार को यहां साप्ताहिक ब्रीफिंग में इस संबंध में पूछे गये सवाल के जवाब में कहा, हम अपेक्षा करते हैं कि जनप्रतिनिधि अन्य लोकतंत्रों में



न्यायपालिका की स्वतंत्रता का सम्मान करें. व्यक्तिगत पूर्वाग्रह व्यक्त करना पद पर आसीन लोगों को शोभा नहीं देता. ऐसी टिप्पणियों के बजाय, उनके लिए यह बेहतर होगा कि वे अपनी जिम्मेदारियों पर ध्यान केंद्रित करें. प्रधानमंत्री नरेंद्र मोदी के आलोचक रहे श्री ममदानी ने पूर्व जेएनयू छात्र और कार्यकर्ता उमर खालिद को एक व्यक्तिगत पत्र लिखा था.

श्री ममदानी ने लिखा, मैं अक्सर आपकी कड़वाहट पर कही गई बातों के बारे में सोचता हूँ और इस बात के महत्व पर कि उसे स्वयं पर हावी न होने दिया जाए. आपके माता-पिता से मिलकर खुशी हुई. हम सभी आपके बारे में सोच रहे हैं. श्री ममदानी न्यूयॉर्क के पहले मुस्लिम और भारतीय मूल के पहले मेयर हैं, जो अमेरिका का सबसे बड़ा शहर है। उनकी मां प्रसिद्ध फिल्म निर्माता मीरा नायर हैं। रिपोर्टों के अनुसार ममदानी ने गत दिसंबर में न्यूयॉर्क में उमर खालिद के माता-पिता रीयद कासिम रसूल इलियास और साहिबा खानम से मुलाकात की थी.

प्रलय ड्रोन से चार किलोमीटर दूर से सटीक प्रहार संभव

जयपुर, 9 जनवरी. 78वें सेना दिवस के उपलक्ष्य में आयोजित कार्यक्रमों की श्रृंखला के अंतर्गत भवानी निकेतन शिक्षा समिति परिसर में चार दिवसीय 'नो चोर आमी' प्रदर्शनों का आयोजन किया जा रहा है.

इस प्रदर्शनों में भारतीय सेना के आधुनिक उपकरणों, अत्याधुनिक हथियारों एवं तकनीकी क्षमताओं का प्रदर्शन किया गया है. साथ ही, भारतीय सेना के शौर्य, पराक्रम और बलिदान की अनेक प्रेरक गाथाओं को भी दर्शाया गया है. आज जब देशवासी अपने घरों में सुरक्षित जीवन व्यतीत कर रहे हैं, तब हमारी सीमाओं पर वीर जवान हर

क्षण तिरंगे की रक्षा में तत्पर रहते हैं. यह प्रदर्शनी आमजन को सेना के समर्पण और राष्ट्रसेवा की भावना से रूबरू कराने का सशक्त माध्यम बन रही है. भारतीय सेना का इतिहास वीरता, साहस और सर्वोच्च बलिदान की गौरवशाली परंपरा से समृद्ध है. वर्ष 1947 से लेकर आज तक प्रत्येक युद्ध और प्रत्येक सैन्य अभियान में भारतीय सैनिकों ने अद्वितीय साहस और पराक्रम का परिचय दिया है. आज भारतीय सेना आधुनिक हथियारों, अत्याधुनिक तकनीक और विश्वस्तरीय प्रशिक्षण से सुसज्जित है. किंतु इन सभी उपलब्धियों से ऊपर उसका अनुशासन, कर्तव्यनिष्ठा, समर्पण और राष्ट्र के प्रति अटूट निष्ठा है.

कीव पर रूसी हमलों में चार लोगों की मौत

कीव. यूक्रेन पर पूरी रात रूस ने बड़े पैमाने पर ड्रोन एवं मिसाइल से हमला किया जिसमें राजधानी कीव में कम से कम चार लोग मारे गए और 25 अन्य घायल हो गए. यह जानकारी अधिकारियों ने शुक्रवार को दी. कीव के अभियोजक कार्यालय ने कहा कि मृतकों में से तीन एक आवासीय परिसर के निवासी थे और चौथा आपातकालीन चिकित्सा कर्मी था जिसकी सहायता प्रदान करने के दौरान मौत हो गई. कार्यालय ने यह भी कहा कि घायलों में चिकित्सा कर्मी, बचावकर्मी और एक पुलिस अधिकारी शामिल हैं. इस हमले से कीव के सात जिले प्रभावित हुए, इसमें दूतावास भवन, किडगार्टन और अन्य सुविधाओं सहित 19 अपार्टमेंटों को नुकसान पहुंचा.